

CLASS 10TH

HINDI

COURSE B

व्याकरण

मुहावरे



मुहावरे

सहज

भाषा को सुंदर व रोचक बनाने में मुहावरे एवं लोकोक्तियों की उपयोगिता होती है।

मुहावरे और लोकोक्ति में अंतर :-

मुहावरे और लोकोक्तियाँ दोनों ही भाषा में सहजता, प्रभाव और चुटीलापन लाने का कार्य करते हैं, किंतु जहाँ मुहावरे वाक्यांश होते हैं, वहीं लोकोक्तियाँ वाक्य होती हैं। मुहावरों का स्वतंत्र रूप में प्रयोग नहीं किया जाता, जबकि लोकोक्तियाँ स्वतंत्र रूप में प्रयोग की जाती हैं।

जैसे- मुहावरे (विशेष अर्थ में प्रयुक्त वाक्यांश) - नौ दो ग्यारह होना, आग बबूला होना आदि।

वाक्यांश =
वाक्य का अंश
↓
भाग
↓
टुकड़ा



मुहावरे

सामान्य अर्थ से हटकर कुछ विशेष अर्थ देने वाले वाक्यांशों को मुहावरे कहते हैं। ये भाषा को सहज, सरल व रोचक बनाकर एक चुटीलापन देते हैं।

जैसे आँखों में धूल झाँकना (किसी को धोखा देना), नौ दो ग्यारह होना (भाग जाना) आदि।

मुहावरों के प्रयोग में सावधानी -

(क) मुहावरों का प्रयोग कभी शाब्दिक अर्थ में नहीं किया जाता है।

(ख) मुहावरे में आए शब्दों का प्रयोग ज्यों-का-त्यों किया जाता है। उसकी जगह समान अर्थ वाले शब्दों का प्रयोग करके नहीं जैसे आँख दिखाना की जगह नेत्र दिखाना नहीं लिखा जा सकता।

पर्यायवाची

मुहावरे

कुछ प्रमुख मुहावरे, उनके अर्थ तथा वाक्य प्रयोग -

1. अंग-अंग मुसकाना (बहुत खुश होना) जब उसने भाषण प्रतियोगिता में प्रथम आने की बात सुनी, तो उसका अंग-अंग मुसकाने लगा।

2. अंग-अंग ढीला होना (बहुत थक जाना) - सुबह से शाम तक काम करने पर माँ का अंग-अंग ढीला हो जाता है।

3. अंगारे उगलना (गुस्से में बुरा-भला कहना) - आजकल लोग छोटी-छोटी बातों पर ही अंगारे उगलने लगते हैं।

4. अँगूठा दिखाना (साफ़ मना कर देना) - रमन अक्सर रजत को अपनी चीजें दे देता था, लेकिन एक दिन जब उसने रजत से उसका बल्ला माँगा, तब उसने उसे अँगूठा दिखा दिया।

वाक्य लिखते समय मुहावरे का ही प्रयोग किया जाता है, उसके अर्थ को नहीं।



मुहावरे

5. आँखों में धूल झाँकना (धोखा देना) - ठग आसानी से भोले-भाले व्यक्तियों की **आँखों में धूल झाँक देते हैं।**

6. अपना उल्लू सीधा करना (अपना मतलब निकालना / अपनी ही भलाई चाहना)- आज के ज़माने में किसी को दूसरों से मतलब नहीं है, सभी **अपना उल्लू सीधा करने में लगे हैं।**

7. अक्ल का दुश्मन होना (बेवकूफ होना) वह तो **अक्ल का दुश्मन है**, अपने भले की बात भी उसे बुरी लगती है।

8. आसमान सिर पर उठाना (बहुत अधिक शोर मचाना) - कक्षा के कुछ शैतान बच्चे अध्यापक के जाते ही **आसमान सिर पर उठा लेते हैं।**

9. आसमान से बातें करना (बहुत ऊँचा होना)- दुबई की बुर्ज खलीफ़ा सहित कई इमारतें **आसमान से बातें करती हैं।**



मुहावरे

10. ईद का चाँद होना (बहुत-बहुत दिनों बाद दिखाई देना) - जब से जतिन ने अपने पिता जी के साथ फैक्ट्री जाना शुरू किया है, वह तो **ईद का चाँद हो गया है।**

11. ठोकर खाना (कष्टों का अनुभव करना) - **ठोकर खाकर** अच्छे-अच्छों की अक्ल ठिकाने आ जाती है।

12. तू-तू, मैं-मैं करना (आपस में लड़ाई होना) - कुछ लोग जरा सी बात पर **तू-तू, मैं-मैं करने लगते हैं।**

13. दाँतों तले उँगली दबाना (बहुत हैरान होना) - सरकस में जबरदस्त कलाबाजी देखकर सबने **दाँतों तले उँगली दबा ली।**

14. धरती पर पाँव न पड़ना (घमंडी होना) - रवि एक बार कक्षा में प्रथम क्या आ गया, उसके तो **धरती पर पाँव नहीं पड़ रहे हैं।**



मुहावरे

15. नाक-भौं चढ़ाना (किसी चीज को नापसंद करना)- कुछ बच्चे तो घर में बने खाने को देखते ही **नाक भी चढ़ाने लगते हैं।**
16. पानी-पानी होना (लज्जित होना)- मॉल से सामान चोरी करते हुए रँगे हाथों पकड़े जाने पर वह नवयुवक **पानी-पानी हो गया।**
17. फूला न समाना (बहुत खुश होना) - विद्यालय में प्रथम आने पर रमन **फूला न समाया।**
18. बाएँ हाथ का खेल (बहुत आसान काम) - डॉक्टर बनना कोई **बाएँ हाथ का खेल नहीं है**, इसके लिए बहुत मेहनत करनी पड़ती है।
19. रात-दिन एक करना (बहुत अधिक परिश्रम करना) - परीक्षा में अच्छे अंक लाना कोई हँसी खेल नहीं है, इसके लिए **रात-दिन एक करना पड़ता है।**



मुहावरे

20. रंग में भंग पड़ना (खुशी में बाधा पड़ जाना) - वार्षिकोत्सव के दौरान बिजली चली जाने से रंग

में भंग पड़ गया।

21. लाल-पीला होना (बहुत गुस्सा करना) - आजकल लोग ज़रा-ज़रा-सी बात पर लाल-पीला हो

जाते हैं।

22. शर्म से पानी-पानी होना (लज्जित होना) - नकल करते हुए पकड़े जाने पर वह शर्म से पानी-

पानी हो गया।

23. सिर पर सवार होना (पीछे पड़ जाना) - कुछ लोगों से काम लेना आसान नहीं होता, इसके लिए

उनके सिर पर सवार होना पड़ता है।

24. हाथ पर हाथ धरकर बैठना (बिना कोशिश किए खाली बैठे रहना) हाथ पर हाथ धरकर बैठना

से कुछ नहीं मिलता, इसके लिए जी तोड़ मेहनत करनी पड़ती है।



मुहावरे

25. अधजल गगरी, छलकत जाए (ओछा व्यक्ति दिखावा अधिक करता है)- मोनू शहर से थोड़ा कंप्यूटर क्या सीख आया, वह अपने सामने किसी को भी कुछ नहीं समझता है। ऐसे लोगों के लिए किसी ने सही कहा है- **अधजल गगरी, छलकत जाए।**

26. आ बैल मुझे मार (जानबूझकर मुसीबत मोल लेना) रमन ने अध्यापक जी से कक्षा में किसी भी बच्चे का काम पूरा नहीं होने की शिकायत की, किंतु अध्यापक जी ने शुरू में ही उसको कॉपी मँगवा ली। सचमुच रमन ने ऐसा करके **आ बैल मुझे मार** वाली बात कर दी।

27. आगे कुआँ, पीछे खाई (दोनों ओर से मुसीबत आना) लिए जिस पोल के पीछे छिपा, उसे साइंस के अध्यापक उसी ओर आते दिखाई दिए। वह आगे जाता, तो गणित के अध्यापक थे और वहीं खड़ा रहता तो साइंस के अध्यापक देख लेते। सचमुच, यह तो रजत के लिए आगे कुआँ, पीछे खाई वाली बात हो गई।



मुहावरे

28. आम खाने से मतलब है या पेड़ गिनने से (जरूरी बातों की अनदेखी कर गैर जरूरी प्रश्न पूछना) एक लाभार्थी किसान जब सरकार द्वारा उसके खाते में भेजी गई सब्सिडी के बारे में तरह-तरह के प्रश्न पूछने लगा, तब सरपंच ने कहा कि वह क्यों बाल की खाल निकाल रहा है, उसे बस **आम खाने से मतलब होना चाहिए, पेड़ गिनने से नहीं।**

29. उल्टा चोर कोतवाल को डाँटे (कसूर करने वाले का बेकसूर को डाँटना) - एक तो रोहन ने सोहन की नोटबुक खो दी, दूसरा नोटबुक माँगे जाने पर वह उसी की गलती बताने लगा। इसे कहा जाता है कि **उल्टा चोर कोतवाल को डाँटे।**

30. ऊँट के मुँह में जीरा (ज़रूरत के अनुसार चीज़ न होना) - तुमने पाँच मेहमानों के लिए केवल इतना सा ही खाना मँगवाया है। यह तो **ऊँट के मुँह में जीरा देने** के समान होगा।

मुहावरे -
वाक्यांश होते हैं।
रोचकता,
युटीलापन,
सरलता, रस



STAY CONNECTED
KEEP LEARNING

TOGETHER WE CAN, WE WILL

THANK YOU !



Join our telegram channel

Nexttoppersofficial